

राहुल गांधी संसद सत्र के दौरान विदेश घूमने जाते हैं, इस बार नहीं गए

By : Editor Published On : 28 Jul, 2021 08:00 AM IST



नई दिल्ली | संसद के मानसून सत्र के दौरान विपक्ष मोदी सरकार पर जबरदस्त तरीके से प्रहार कर रहा है जिसकी वजह से संसद नहीं चल पा रही है। इस बीच भाजपा ने कांग्रेस के पूर्व अध्यक्ष राहुल गांधी पर तंज कसा है। भाजपा के वरिष्ठ प्रवक्ता और पूर्व केंद्रीय मंत्री राज्यवर्धन सिंह राठौर ने कहा कि 2014 और 2019 में राहुल गांधी की पार्टी को देश ने पूरी तरह नकार दिया। इसके बाद भी वे चाहते हैं कि लोकतंत्र सही तरह न चले, संसद सही तरह न चले। राहुल गांधी की पार्लियामेंट्री प्रफोर्मेंस सब जानते हैं मानसून सत्र में वे विदेश घूमने जाते हैं, इस बार नहीं गए।

बता दें कि पेगासस मामले और कृषि कानूनों को लेकर संसद में लगातार कांग्रेस सहित विपक्षी सांसदों का हंगामा जारी है। किसानों के समर्थन में सोमवार को राहुल गांधी संसद तक ट्रैक्टर चलाकर पहुंचे थे। वहीं सरकार लगातार विपक्ष से संसद चलने देने की अपील कर रही है। साथ ही कह रही है कि वह हर चर्चा के लिए तैयार है। मंगलवार को ही प्रधानमंत्री नरेंद्र मोदी ने कांग्रेस पर हमला कर कहा कि कांग्रेस ना तो सदन चलने देती है और ना ही चर्चा होने देती है। प्रधानमंत्री ने कहा कि सरकार तमाम मुद्दों पर चर्चा के लिए तैयार है लेकिन विपक्ष सदन को चलने नहीं देना चाहता। PLC.

URL : <https://www.internationalnewsandviews.com/rahul-gandhi-goes-abroad-during-parliament-session-did-not-go-this-time/>